

**Regarding need to restore train services stopped during Covid period in
Bijnore parliamentary constituency, Uttar Pradesh-Laid**

श्री चंदन चौहान (बिजनौर) : मेरे संसदीय क्षेत्र बिजनौर लोकसभा के अंतर्गत पुरकाजी विधान सभा के रोहाना कला स्टेशन पर सन 1940 से संचालित रेलगाड़ियों का ठहराव होता था जो कोरोना काल के पश्चात से लंबित है, जिसके कारण आम जन को बहुत मुश्किलों का सामना करना पड़ रहा है। अतः मैं माननीय रेलमंत्री जी से आग्रह करता हूँ कि दिल्ली-अंबाला गाड़ी संख्या ? 14521/22, साबरमती-ऋषिकेश (गाड़ी संख्या 19031/32), दिल्ली- हरिद्वार (गाड़ी संख्या ? 14303/04) के बीच चलने वाली उपरोक्त रेलगाड़ियों का ठहराव रोहाना कला स्टेशन पर पूर्व की भांति करने की कृपा करें। इससे लाखों की संख्या में आमजनों को लाभ होगा। इसके साथ ही एक नई एक्सप्रेस ट्रेन कोटद्वार से नई दिल्ली तक चलाई जाए। कोटद्वार से नई दिल्ली मार्ग पर लगभग 50 लाख की आबादी का प्रतिदिन अपने काम से आना जाना रहता है। यह एक्सप्रेस ट्रेन कोटद्वार से नजीबाबाद, मौजमपुर, किरतपुर, बिजनौर, हल्दौर, चांदपुर, घरौना मंडी, गजरौला, जंक्शन होते हुए हापुड़, गाजियाबाद शाहदरा दिल्ली को पहुँचेगी। इस एक्सप्रेस ट्रेन को भी जनहित हेतु चलाया जाना अति आवश्यक है। मेरे संसदीय क्षेत्र के चंदक रेलवे स्टेशन पर ट्रेन संख्या- 13152/ 13151 का ठहराव भी कोरोना काल के पश्चात से बंद है व सहारनपुर से लखनऊ जाने वाली ट्रेन संख्या 54251/54252 भी कोरोना काल से पश्चात से बंद है।

अतः सरकार से आग्रह है की इन उपरोक्त ट्रेनों को संचालित करने का कष्ट करें। बिजनौर लोकसभा की जनता आपकी सदा आभारी रहेगी।